



දිවිනූගුම සංවර්ධන දෙපාර්තමේන්තුව
வாழ்வின்ளழுச்சி அபிவிருத்தி திணைக்களம்
Department of Divineguma Development

1 වන අධියර, 4 වන මහල, සෙන්සිරිපාය, බත්තරමුල්ල.
 1ம் கட்டம், 4 வது மாடி, செத்சிறிபாய பத்தரமுல்ல
 1st 4th floor, Sethsiripaya ,Battaramulla

මගේ අංකය } DDD/Ho/04/
 எனது இல } Circular-2017.....
 My No }
 ඔබේ අංකය }
 உமது இல }
 Your No }
 දිනය } 2017.02.15
 திகதி }
 Date }

දිවිනූගුම වක්‍රලේඛ අංක :- 2017 / 03

සියළුම දිස්ත්‍රික් ලේකම්වරුන් / දිස්ත්‍රික් දිවිනූගුම අතිරේක අධ්‍යක්ෂ ජනරාල්වරුන්,
 සියළුම දිස්ත්‍රික් දිවිනූගුම අධ්‍යක්ෂවරුන්.

සමාජ සවිබල ගැන්වීම් හා ග්‍රාම සංවර්ධන වැඩසටහන - 2017

සමාද්ධි ප්‍රතිලාභීන් සවිබල ගැන්වීමේ වැඩසටහන

2017 වර්ෂය දිළිඳුකම පිටුදැකීමේ වර්ෂය ලෙස ප්‍රකාශයට පත් කර ඇති අතර, ඒ අනුව රජය විසින් 'නිරසර සංවර්ධන මෙහෙවර' ප්‍රකාශයට පත් කර ඇත. මෙම නිරසර සංවර්ධන ඉලක්ක ලභාකර ගැනීම උදෙසා ඊට සමගාමීව දිවිනූගුම සංවර්ධන දෙපාර්තමේන්තුව විසින් සමාද්ධි ප්‍රතිලාභීන් සවිබල ගැන්වීම මූලික පරමාර්ථය කර ගනිමින්, 2017 වර්ෂයේ 'සමාද්ධි ප්‍රතිලාභීන් සවිබල ගැන්වීමේ වැඩසටහන' ක්‍රියාත්මක කිරීමට සැලසුම් කර ඇත.

02. මේ යටතේ සෑම දිස්ත්‍රික්කයක් විසින්ම 2017 වසර තුළ නිශ්චිතව සවිබල ගැන්විය හැකි ප්‍රතිලාභී පවුල් (මේ වන විටත් DDD/HO/04/Action Plan – 2017 හා 2017.01.25 දිනැති ලිපියේ ඡේද අංක 04 හි සඳහන් කුමන හෝ ආදායම් මට්ටමක සිටින සවිබල ගැන්විය හැකි පවුල්) සඳහා මෙම වැඩසටහන ක්‍රියාත්මක කළ යුතු බව මෙහිලා විශේෂයෙන් සඳහන් කරමි.

03. මේ අනුව දිවිනූගුම නිලධාරීන්, ප්‍රජා මූල සංවිධාන සහ දිවි නැගුම ප්‍රජා මූල බැංකු හා අදාල තාක්ෂණික සහාය සේවා සපයන අනෙකුත් රාජ්‍ය හා රාජ්‍ය නොවන ආයතන වල ඒකාබද්ධතාවයෙන් යුතුව ඉතා ඉහළ සංවර්ධන විභවතාවයක් සහිත ජීවනෝපාය ව්‍යාපෘති හඳුනා ගනිමින් ප්‍රතිලාභී පවුල් සවිබල ගැන්වීම උදෙසා ව්‍යාපෘති සැලසුම් කළ යුතු වේ.

04 .සමාද්ධි ප්‍රජාව සවිබල ගැන්වීමට ක්‍රියාත්මක කළ යුතු ව්‍යාපෘති

ඒ අනුව පහත අංශයන් යටතේ දක්වා ඇති ව්‍යාපෘති හෝ එකී අංශ වලට අදාල ඕනෑම සාර්ථක ව්‍යාපෘතියක් ක්‍රියාත්මක කිරීමට මේ අනුව ඔබ වෙත උපදෙස් ලබා දෙමි.

කෘෂි සංවර්ධන වැඩසටහන.

- කෘෂි බෝග ආශ්‍රිත අගය එකතු කල නිෂ්පාදන ප්‍රවර්ධනය.
- කැපුම් මල් හා විසිතුරු ශාක වගාව.
- අතිරේක බෝග වගාව සහ විශේෂ කෘෂි ව්‍යාපෘති. (උදා:- වැනිලා ආදී)
- බිම්මල් වගාව, බීජ අර්තාපල් වගාව
- අක්කර 1/2 කට වැඩි පලා කොළ /අල බෝග වගාව
- වැවිලි හෝග ඇතුලත් වෙනත් අපනයන හෝග
- වෙළඳපල ඉලක්ක කර ගත් සමූහ කෘෂි ව්‍යාපෘති
- ඉහත බෝගයන්ට අමතරව, ඉහළ වෙළඳපොල වටිනාකමක් ඇති බෝගයන් ද මේ යටතේ වගා කිරීමට ගොවීන් දිරිමත් කළ යුතුය.

සත්ත්ව පාලන වැඩසටහන.

- දියර කිරි නිෂ්පාදනය ඉහළ නැංවීම.
- ගවගාල් ඉදිකිරීම හා වැඩිදියුණු කිරීම.
- බිත්තර නිෂ්පාදන ව්‍යාපෘති.
- වෙනත් සත්ත්ව පාලන ව්‍යාපෘති (උදා:- එළු පාලනය ආදී)

ධීවර කර්මාන්ත සංවර්ධනය.

- ආහාර පිණිස පොකුණු තුල මත්ස්‍ය වගාව.
- විසිතුරු මත්ස්‍ය හා ජලජ පැලෑටි නිෂ්පාදනය.
- කරවල, උම්බලකඩ, ජාඩ් වැනි අගය එකතු කල ධීවර නිෂ්පාදන ප්‍රවර්ධනය.
- සුළු ධීවර කර්මාන්තය නගා සිටුවීම.

සුළු කර්මාන්ත හා ව්‍යවසාය සංවර්ධන වැඩසටහන.

- කුඩා පරිමාණ ඇඹරුම් මධ්‍යස්ථාන ඇතිකිරීම.
- ජංගම දුරකථන අළුත්වැඩියා හා සන්නිවේදන මධ්‍යස්ථාන පිහිටුවීම.
- තල්, පොල්, කිතුල් ආශ්‍රිත නිෂ්පාදන.
- මැටි ආශ්‍රිත නිෂ්පාදන
- ලුහු ඉංජිනේරු කර්මාන්ත (කම්මල් / පැස්සුම් ආදී කර්මාන්ත)
- ප්‍රධාන නිෂ්පාදන කර්මාන්ත වලට අවශ්‍ය අමතර කොටස් නිෂ්පාදනය කිරීම.
- ඔටෝ මොබයිල් සේවා.(මෝටර් කාර්මික ශිල්පී, ටීන්කරින්, පිංතාරු කිරීම, එන්ජින් අළුත්වැඩියාව, සේවා මධ්‍යස්ථාන, කුෂන් වැඩපලවල්)

➤ සවිබලගැන්විය හැකි ප්‍රතිලාභී පවුල් නිශ්චිතව හඳුනාගත හැක්කේ නම් ජීවනෝපාය සංවර්ධන කටයුතු වලට ඉවහල් වන යටිතල පහසුකම් සංවර්ධන ව්‍යාපෘති සඳහා ද අවධානය යොමු කළ හැකි වේ.

රැකියා අභිමුඛ වෘත්තීය පුහුණු පාඨමාලා වැඩසටහන.

සමෘද්ධිලාභී පවුල්වල පාසල් අධ්‍යාපනය අවසන් කර ශ්‍රම බලකායට එකතු වන වයස අවුරුදු 18 -35 අතර තරුණ තරුණියන් ඉලක්ක කරගනිමින් මෙම වැඩසටහන ක්‍රියාත්මක කළ හැකි අතර එක් පුද්ගලයෙක් සෘජුවම රැකියා ඉලක්ක කරගත් වෘත්තීය පුහුණුවකට යොමු කිරීම තුළින් එම සමෘද්ධිලාභී පවුලට සවිබල ගැන්විය හැකි බැව් විශේෂයෙන් පෙන්වා දෙමි.

ඒ අනුව පහත සඳහන් වෘත්තීය පුහුණු ආයතන හෝ ඔබ ප්‍රදේශයේ තිබෙන වෙනත් පිළිගත් රාජ්‍ය / පෞද්ගලික වෘත්තීය පුහුණු ආයතන වල සහාය ලබා ගනිමින් වැඩසටහන ක්‍රියාත්මක කළ යුතුවේ.

අනු අංක	ආයතනය	දුරකථන අංක
i.	ශ්‍රී ලංකා වෘත්තීය පුහුණු අධිකාරිය, 354/2, 4 වන මහල, නිපුනතා පියස, ඇල්විට්ගල මාවත, නාරාහේන්පිට, කොළඹ 05	011-2596516 011-2581904
ii.	ජාතික ආධුනිකත්ව හා කාර්මික පුහුණු කිරීමේ අධිකාරිය, වැලිකඩ, රාජගිරිය	011-2876386 011-2888782-7
iii.	මිනිස් බල හා රැකිරක්ෂා දෙපාර්තමේන්තුව. 9 වන මහල, සෙන්සිටිවය 2 අදියර, බත්තරමුල්ල.	011-2187131 011-2186022 011-2186023
iv.	ශ්‍රී ලංකා සංචාරක හා හෝටල් කළමනාකරන ආයතනය, 78, ගාලු පාර, කොළඹ 03	011-2382201 011-2382212
v.	කුඩා ව්‍යාපාර සංවර්ධන කාර්යාංශය, තරුණ කටයුතු අමාත්‍යාංශය, 420, බෞද්ධාලෝක මාවත, කොළඹ-07.	011-2669240 011-2665292
vi.	කාර්මික සංවර්ධන මණ්ඩලය, 615, ගාලු පාර, කටුබැද්ද, මොරටුව.	011-2605278
vii.	ලංකා ජර්මන් කාර්මික අභ්‍යාස ආයතනය, අංක 582, ගාලුපාර, ගල්කිස්ස.	011-2605625 011-2623490 011-2638686
viii.	කාර්මික අධ්‍යාපන හා පුහුණු කිරීමේ දෙපාර්තමේන්තුව, අංක 557, ඕල්කට් මාවත, කොළඹ 10	011-3137290 011-2431288
ix.	ඉදිකිරීම් අභ්‍යාස හා සංවර්ධන ආයතනය , අංක 123, සවිසිරිපාය, විජේරාම මාවත, කොළඹ-07	011-2686092 011-2686236

ක්‍රියාත්මක කිරීමට අපේක්ෂිත පාඨමාලා සඳහා උදාහරණ.

1. හෝටල් ක්ෂේත්‍රයේ ඩිප්ලෝමා පුහුණුව.
2. මැෂින් ක්‍රියාකාරී පුහුණුව.
3. බර යන්ත්‍ර රියදුරු පුහුණුව.
4. මෝටර් කාර්මිකයින්.
5. විදුලි හා ඉලෙක්ට්‍රොනික පාඨමාලා.

05. පොදු උපදෙස්

1. ව්‍යාපෘතියක් සඳහා හඳුනාගනු ලබන පවුල් ඒකකය, මෙම ව්‍යාපෘතිය / ව්‍යාපෘති හේතුවෙන් මෙම වසර අවසානයේදී සැලකිය යුතු ඉහළ ආදායම් මට්ටමකට පැමිණ ආර්ථිකමය වශයෙන් සවිබල ගැන්වූන පවුලක් ලෙස නම් කිරීමට හැකියාවක් පවතී දැයි ශක්‍යතාවය මැනවින් පරීක්ෂා කර බලා ව්‍යාපෘති ක්‍රියාවට නැංවීම අත්‍යාවශ්‍ය වේ.
2. DDD/HO/04/Action Plan-2017 හා අංක 2017.01.17 දිනැති ලිපිය සමග ඔබ වෙත එවා ඇති ආදර්ශ ආකෘතිය යොදා ගෙන හෝ ඔබ විසින් සකස් කරගත් ආකෘතියකට අනුව ව්‍යාපෘති වාර්තාව සකස් කළ යුතු වේ. ග්‍රාමීය සමෘද්ධි සමිතිය සක්‍රීයව පවතිනම්, හඳුනාගනු ලබන ව්‍යාපෘතිය එම සමෘද්ධි සමිතියේදී සමාලෝචනයට ලක්කර අනුමත කළ යුතුය. තවද අදාල රේඛීය ආයතන වල තාක්ෂණික නිලධාරීන්ගේ නිර්දේශයන්ද ලබා ගත යුතුය. දිවිනැගුම සංවර්ධන නිලධාරී, කලාප කළමණාකරු ව්‍යාපෘති කළමණාකරුගේ නිර්දේශය සහිතව මූලස්ථාන කළමණාකරු වෙතට ඒවා ඉදිරිපත් කළ යුතුය.
3. මූලස්ථාන කළමණාකරු විසින් අදාල ව්‍යාපෘති වාර්තා සඳහා තම නිර්දේශය සහිතව ප්‍රදේශීය සම්බන්ධීකරණ කමිටුව පිහිටුවා තිබේ නම් එහි එකඟත්වය ද ලබාගෙන ඉන් අනතුරුව ප්‍රාදේශීය ලේකම්ගේ අනුමැතිය ලබාගත යුතුය.
4. අවම වශයෙන් 40% ක ප්‍රතිලාභී දායකත්වයක් ලබාගත යුතු අතර එය ශ්‍රමය, අමුද්‍රව්‍ය හෝ වෙනත් දායකත්වයක් විය හැකිය.
5. ප්‍රාදේශීය ලේකම් විසින් අනුමත කරන ලද ව්‍යාපෘති යෝජනා ප්‍රතිපාදන ලබා ගැනීම සඳහා දිස්ත්‍රික් දිවිනැගුම අතිරේක අධ්‍යක්ෂ ජනරාල් / දිස්ත්‍රික් දිවිනැගුම අධ්‍යක්ෂ වෙත යොමු කළ යුතුවේ.
6. දිස්ත්‍රික් දිවිනැගුම අතිරේක අධ්‍යක්ෂ ජනරාල්/ දිස්ත්‍රික් දිවිනැගුම අධ්‍යක්ෂවරුන් විසින් තම ප්‍රතිපාදන සීමාවන්ට යටත්ව නිශ්චිතව හඳුනාගත් සවිබල ගැන්විය හැකි අනුමත ව්‍යාපෘති සඳහා ඇමුණුම 01 මගින් අධ්‍යක්ෂ ජනරාල් වෙතින් අග්‍රිම ඉල්ලීම් කළ යුතු වේ.
7. ව්‍යාපෘති ආරම්භ කිරීම, අඛණ්ඩව පවත්වාගෙන යාම, ප්‍රතිලාභී දායකත්වය ලබා ගැනීම නිසි පරිදි සිදු කරන බවට ප්‍රතිලාභීන් සමග ගිවිසුම් ගත විය යුතුය. ප්‍රාදේශීය ලේකම් හෝ ඒ වෙනුවට බලය පවරන ලද දිවිනැගුම මූලස්ථාන කළමණාකරු, ප්‍රතිලාභීන් සමග ගිවිසුමකට එළඹීම අත්‍යාවශ්‍ය වේ. (මේ සඳහා ආදර්ශ ආකෘතියක් ඇමුණුම 02 මගින් දක්වා ඇත.)
8. ප්‍රතිලාභී දායකත්වය සඳහා දිවිනැගුම ප්‍රජා මූල බැංකු මගින් ජීවනෝපාය වක්‍රීය ණය ලබාදීම සම්බන්ධීකරණය කළ යුතු අතර ඒ සඳහා එම බැංකු වල විධි විධානයන්ට අනුව කටයුතු කළ යුතුය.
9. වෘත්තීය පුහුණු පාඨමාලා හැර අනෙකුත් අංශ වල ව්‍යාපෘති සඳහා අත්‍යාවශ්‍ය විෂයානුබද්ධ පුහුණු වැඩසටහන් ලබාදීම අවශ්‍ය වුවහොත් විධිමත් සැලැස්මක් ඉදිරිපත් කර අධ්‍යක්ෂ ජනරාල්ගේ අනුමැතිය ලබා ගත යුතුවේ.

10. මෙම ව්‍යාපෘති ක්‍රියාත්මක කිරීමේදී රජයේ අනුමත ප්‍රසම්පාදන ක්‍රමවේදය මුදල් රෙගුලාසි, මෙම වක්‍රලේඛ උපදෙස් හා අදාළ වෙනත් වක්‍රලේඛ උපදෙස් අනුගමනය කරමින් ක්‍රියාත්මක කළ යුතු අතර සම්මත මිලගණන්ද සැලකිල්ලට ගෙන අදාළ රේඛීය ආයතන වල නිර්දේශයන්ද ලබා ගෙන ගෙවීම් කිරීම අත්‍යාවශ්‍ය වේ.
11. සියළුම ව්‍යාපෘති සඳහා සිදු කළ යුතු ගෙවීම් 2017.12.15 දිනට පෙර අවසන් කිරීමට හැකි වන සේ ව්‍යාපෘති ආරම්භ කිරීමට වග බලා ගතයුතුය. කාලීනව ආරම්භ කළ යුතු ව්‍යාපෘති (උදා:- කෘෂි) හැර අනෙකුත් ව්‍යාපෘති හැකි ඉක්මනින් ආරම්භ කිරීම වැදගත් වේ.
12. ව්‍යාපෘති හඳුනා ගැනීම මාර්තු 15 දිනට පෙර අවසන් කළ යුතු වේ.
13. දිස්ත්‍රික් දිවිනැගුම අතිරේක අධ්‍යක්ෂ ජනරාල්/ දිස්ත්‍රික් දිවිනැගුම අධ්‍යක්ෂ විසින් තම දිස්ත්‍රික්කය තුළ ක්‍රියාත්මක කළ යුතු ජීවනෝපාය ව්‍යාපෘති යෝජනාවන් කෙරෙහි සමස්ථ අධීක්ෂණය සිදුකළ යුතු වේ. මාසිකව ප්‍රගතිය සමාලෝචනය කරමින් වඩාත් ඵලදායීව ව්‍යාපෘති ක්‍රියාත්මක කිරීමට කටයුතු කළ යුතු අතරම ඔබ දිස්ත්‍රික්කයට නියමිත 'කිරසර සංවර්ධන ඉලක්ක' ලභාකර ගැනීම සඳහා නිරන්තර අවධානයක් යොමු කිරීම මින් අවධාරණය කරමි.

06. කාල රාමුව

අනු අංකය	ක්‍රියාකාරකම	දිනය
1	වක්‍රලේඛ නිකුත් කිරීම සහ නිලධාරීන් දැනුවත් කිරීම.	2017.02.28 ට පෙර
2	ග්‍රාමීය මට්ටමේ සියළු පාර්ශවයන් එක්ව ව්‍යාපෘති හඳුනා ගැනීම/ ව්‍යාපෘති සැලසුම් කිරීම (ව්‍යාපෘති වාර්තාව සකස් කිරීම) හා අදාළ නිර්දේශ ඉදිරිපත් කිරීම.	2017.03.15 පෙර
3	ව්‍යාපෘති අනුමත කර ගැනීම.	2017.03.25 පෙර
4	මුදල් අග්‍රිම ඉල්ලීම.	2017.03.25 සිට
5	ව්‍යාපෘති ආරම්භ කිරීම.	2017.03.25 සිට
6	ප්‍රගතිය වාර්තා කිරීම.	අඛණ්ඩව

07. ව්‍යාපෘති අධීක්ෂණය, මෙහෙයුම් හා ඇගයුම් කටයුතු

1. ව්‍යාපෘති අධීක්ෂණය හා පසු විපරම් කිරීමේ ක්‍රමවේදය ඔබ විසින් සකස් කර ගැනීමට කටයුතු කළ යුතු අතර ප්‍රාදේශීය මට්ටමටද අවශ්‍ය උපදෙස් ලබාදීම වැදගත් වේ. ප්‍රාදේශීය හා දිස්ත්‍රික් මට්ටමින් ප්‍රගති සමාලෝචනයන් සිදු කළ යුතු අතර ජාතික මට්ටමේ ප්‍රගති සමාලෝචන රැස්වීම් සඳහා සහභාගී වීම අත්‍යාවශ්‍ය වේ.
2. මෙහිදී ප්‍රජා මූල සංවිධානද ව්‍යාපෘති අධීක්ෂණය සඳහා සහභාගී කරවා ගත යුතු අතර, සමාජ විගණනයන් සඳහා අවශ්‍ය පරිසරයක් ඇති කළ යුතු වේ.

3. මේ සමඟ ඇති ඇමුණුම 01 මඟින්ම මාසික ප්‍රගතිය එළඹෙන මස 2 වෙනි දිනට පෙර දිස්ත්‍රික් දිවිනැගුම අධ්‍යක්ෂ විසින් මෙම දෙපාර්තමේන්තුව වෙත එවිය යුතුවේ. (jeevonopaya@gmail.com, divinegumalh@yahoo.com), ෆැක්ස් අංක 011-2872253, 0112872201)
4. අවශ්‍ය ඕනෑම විටක ලබා ගැනීමට හැකි වන පරිදි ව්‍යාපෘති දත්ත, තොරතුරු හා ඡායාරූප සකස් කර තබා ගත යුතුය.
5. මෙම වැඩසටහන යටතේ ක්‍රියාත්මක කරනු ලබන ව්‍යාපෘති පිළිබඳ තොරතුරු ඊ - දිවිනැගුම ව්‍යාපෘතියේ (e - divineguma Project) ඇති ව්‍යාපෘති හා වැඩසටහන් කළමනාකරණ මොඩියුලයට (Project & Programme Management Module) ඇතුළත් කිරීමටත් ප්‍රගතිය නිසි පරිදි නියමිත දිනටම යාවත් කාලීන කිරීමටත් ව්‍යාපෘති කළමනාකරු කටයුතු කළ යුතු වේ.
6. රැකියා ඉලක්ක කරගත් වෘත්තීය පුහුණු වැඩසටහනට අනුව ප්‍රතිලාභියා රැකියා ගැන්වෙන තෙක් හා ලබාගත් ණය මුදල් ගෙවා අවසන් වන තෙක් ප්‍රජා මූල සංවිධානය හා දිවිනැගුම සංවර්ධන නිලධාරීන් මගින් අඛණ්ඩව පසු විපරම සිදුකළ යුතුවේ.

08. ප්‍රතිපාදන නිදහස් කිරීම.

එක් ප්‍රතිලාභී ව්‍යාපෘතියක් වෙනුවෙන් අනුමත කළ හැකි උපරිම දෙපාර්තමේන්තු දායකත්වය රු. 45,000/- ක් වන අතර ඔබ දිස්ත්‍රික්කයට වෙන් කරනු ලබන ප්‍රතිපාදන ප්‍රමාණය මේ සමඟ ඔබ වෙත දන්වා එවීමට කටයුතු කරනු ඇත.

අනුමත භාණ්ඩාගාර ප්‍රතිපාදන ප්‍රමාණය හා ජීවනෝපාය වක්‍රය ණය අරමුදල උපයෝගී කර ගනිමින් ඔබ දිස්ත්‍රික්කය තුළ නිශ්චිතව සවිබල ගැන්විය යුතු ප්‍රතිලාභීන් ප්‍රමාණය හෝ ඊට වැඩි ප්‍රමාණයකින් 'තිරසර සංවර්ධන ඉලක්ක' ළඟා කර ගැනීම සියළු නිලධාරීන් සතු රාජකාරි වගකීමකි.

09. ජීවනෝපාය වක්‍රය අරමුදල

1. ජීවනෝපාය සංවර්ධන වැඩසටහන සඳහා ලබාදෙන සෘජු ප්‍රතිපාදනයන් ප්‍රමාණවත් නොවන අවස්ථාවලදී මෙම අරමුදල මඟින් ණය පහසුකම් ලබාදීමට කටයුතු කළ යුතුය. තවද රජයේ ප්‍රතිපාදන යටතේ ව්‍යාපෘති සහන සැලසීමට හැකියාව නොලැබෙන එහෙත් අනිවාර්යෙන්ම ව්‍යාපෘති ගැන්විය යුතු ප්‍රතිලාභීන්ට වක්‍රය අරමුදල මඟින් ණය ලබාදීමට ප්‍රමුඛත්වය දිය යුතුය.
2. ව්‍යාපෘති සඳහා ලබාදෙන ජීවනෝපාය වක්‍රය අරමුදලේ, ව්‍යාපෘතියේ ස්වභාවය හා අවශ්‍යතාවය අනුව නැවත අය කර ගැනීමට මාස 03 ක උපරිමයකට යටත්ව සහන කාලයක් ලබාදිය හැකිය. වාරික වශයෙන් මුළු මුදලම මෙම අරමුදලේ ක්‍රියාත්මක පොලී අනුපාතය මත ආපසු අය කර ගත යුතු අතර අය කරනු ලබන උපරිම කාලය මාස 36 කට සීමා විය යුතුය.

10. පරිපාලන වියදම්

1. මෙම වැඩසටහන යටතේ දරනු ලබන රජයේ වියදමෙන් 2.0% ක් පරිපාලන වියදම් ලෙස දැරීමට හැකියාව ඇත. මෙයින් 0.5% ක් දිස්ත්‍රික් ලේකම් කාර්යාලය සඳහා ද, ඉතිරි 1.5%, ප්‍රාදේශීය ලේකම් කාර්යාලය සඳහා ද බෙදී යන පරිදි පරිපාලන වියදම් දැරීමට හැකිය.
2. මෙම චක්‍රලේඛය පිළිබඳව වැඩි දුර විස්තර අවශ්‍ය වුවහොත් දුරකතන අංක 011-2873801 / 011-2869824/ 011-2872253 මගින් හෝ divinegumalh@yahoo.com විද්‍යුත් තැපැල් ලිපිනය මගින් සමාජ සවිබලගැන්වීම් හා ග්‍රාම සංවර්ධන අංශය අමතන්නේ නම් මැනවි.



නිල් බණ්ඩාර හපුහින්න
අධ්‍යක්ෂ ජනරාල්

පිටපත්:-

- | | |
|---|----------------------|
| 1. සමාජ සවිබලගැන්වීම් හා සුභසාධන ගරු අමාත්‍ය එස්.බී දිසානායක මැතිතුමා | - කා.දැ.ගැ.පි. |
| 2. සමාජ සවිබලගැන්වීම් හා සුභසාධන ගරු නියෝජ්‍ය අමාත්‍ය රංජන් රාමනායක මැතිතුමා | - කා.දැ.ගැ.පි. |
| 3. සියළුම දිස්ත්‍රික් සම්බන්ධීකරණ කමිටු සභාපතිතුමන්ලා | - කා.දැ.ගැ.ස. |
| 4. සියළුම ප්‍රාදේශීය සම්බන්ධීකරණ කමිටු සභාපතිතුමන්ලා | - කා.දැ.ගැ.ස. |
| 5. ලේකම්, සමාජ සවිබලගැන්වීම් හා සුභසාධන අමාත්‍යාංශය | - කා.දැ.ගැ.ස. |
| 6. අතිරේක ලේකම් (ග්‍රාමීය සංවර්ධන/දිවිනැගුම), සමාජ සවිබලගැන්වීම් හා සුභසාධන අමාත්‍යාංශය | - කා.දැ.ගැ.ස. |
| 7. සියළුම ප්‍රාදේශීය ලේකම්වරුන් | -කා.දැ.ගැ.ස හා අ.ක.ස |
| 8. විගණකාධිපති, විගණකාධිපති දෙපාර්තමේන්තුව | - කා.දැ.ගැ.ස. |
| 9. ප්‍රධාන ගණකාධිකාරී දිවිනැගුම සංවර්ධන දෙපාර්තමේන්තුව | - කා.දැ.ගැ.ස. |
| 10. ප්‍රධාන අභ්‍යන්තර විගණක, දිවිනැගුම සංවර්ධන දෙපාර්තමේන්තුව | - කා.දැ.ගැ.ස. |
| 11. සියළුම අංශ ප්‍රධානීන් , දිවිනැගුම සංවර්ධන දෙපාර්තමේන්තුව | - කා.දැ.ගැ.ස. |
| 12. සියළුම දිවිනැගුම මූලස්ථාන කළමනාකරුවන් | - |

අ.ක.ස හා මහා සම්ගම් කළමනාකාර අධ්‍යක්ෂ / දිවිනැගුම ව්‍යාපෘති /ප්‍රජා මූල බැංකු කළමනාකරුවන් සහ දිවිනැගුම සංවර්ධන නිලධාරීන් දැනුවත් කිරීම සඳහා